

മലങ്കര സുറിയാനി കത്തോലിക്കാസഭ
തിരുവനന്തപുരം മേജർ അതിഭദ്രാസന

ബുള്ളറ്റിൻ

വാല്യം 24

2019 മാർച്ച്


ലക്കം 3



മലങ്കര സുറിയാനി കത്തോലിക്കാ സഭ വൈദിക സംഗമം

(ഗിരിദീപം കൺവെൻഷൻ സെന്റർ, നാലാഞ്ചിറ,
19 ഫെബ്രുവരി 2019)

നാമഹേതുക തിരുനാളാശംസകൾ



ആർച്ചുബിഷപ്പ്
അഭിവന്ദ്യ തോമസ് മാർ കുറിലോസ് തിരുമേനി
(മാർച്ച് 18)



അത്യഭിവന്ദ്യ കാതോലിക്കാബവാ തിരുമേനി കുറാശ ചെയ്ത നടക്കുന്നത് ദൈവാലയം
(9 ഫെബ്രുവരി 2019)

മലങ്കര സുറിയാനി കത്തോലിക്കാസഭ

തിരുവനന്തപുരം മേജർ അതിഭദ്രാസന
ബുള്ളറ്റിൻ



വാല്യം 24

2019 മാർച്ച്

ലക്കം 3

തിരുവനന്തപുരം മേജർ അതിഭദ്രാസന
ബുള്ളറ്റിൻ



സഭാ വാർത്തകൾ

വൈദിക സംഗമം

മലങ്കര സുറിയാനി കത്തോലിക്കാ സഭയിലെ വൈദികരുടെ സംഗമം 2019 ഫെബ്രുവരി 18, 19 തീയതികളിൽ ഗിരിദീപം കൺവെൻഷൻ സെന്ററിൽ നടന്നു. വൈദികർക്കു വേണ്ടിയുള്ള സുന്നഹദോസ് കമ്മീഷൻ സംഘടിപ്പിച്ച പ്രസ്തുത സംഗമം ഉച്ച കഴിഞ്ഞ് 3.00-ന് അത്യഭിവന്ദ്യ കാതോലിക്കാബാവാ തിരുമേനി ഉദ്ഘാടനം ചെയ്തു. സുന്നഹദോസ് കമ്മീഷന്റെ ചെയർമാൻ അഭിവന്ദ്യ ഗീവർഗീസ് മാർ മക്കാറിയോസ് തിരുമേനി സാഗതവും റവ. ഫാ. ജോസ് കുരുവിള പീടികയിൽ ഒ.ഐ.സി. ആശംസയും അർപ്പിച്ചു.

വൈകുന്നേരം 4.30-ന് ആരംഭിച്ച സെഷനിൽ “വൈദിക ജീവിതത്തിന്റെ യാഥാർത്ഥ്യവും ഇന്നിന്റെ വെല്ലുവിളികളും” എന്ന വിഷയം ആസ്പദമാക്കി ചങ്ങനാശ്ശേരി അതിരൂപതയുടെ സഹായമെത്രാൻ അഭിവന്ദ്യ മാർ തോമസ് തറയിൽ തിരുമേനി പ്രഭാഷണം നടത്തി. തുടർന്നുള്ള സെഷൻ ലോക പ്രശസ്ത സുവിശേഷ പ്രസംഗകനും സംഗീതജ്ഞനുമായ റവ. ഫാ. സ്റ്റാൻ ഫോർത്തുണ C.F.R., നയിച്ചു. അതേത്തുടർന്ന് വി. കുർബാനയുടെ ആരാധന റവ. ഫാ. ഡാനിയേൽ പൂവണ്ണത്തിൽ നയിച്ചു. സന്ധ്യാനമസ്കാരത്തിനുശേഷം പുൽവാമ ഭീകര ആക്രമണത്തിൽ രാജ്യത്തിനുവേണ്ടി രക്തസാക്ഷിത്വം വരിച്ച ധീര ജവാന്മാർക്ക് ആദരാജ്ഞലികൾ അർപ്പിച്ചുകൊണ്ട് അഭിവന്ദ്യ പിതാക്കന്മാരോടൊപ്പം ബഹു. വൈദികർ എല്ലാവരും മെഴുകുതിരി തെളിച്ച് പ്രാർത്ഥിച്ചു.

ഗിരിദീപം കൺവെൻഷൻ സെന്ററിന്റെ മൈതാനത്ത് തയ്യാറാക്കിയിരുന്ന അത്താഴവിരുന്നിൽ വച്ച് ഈ വർഷം രജത ജൂബിലിയും സുവർണ്ണ ജൂബിലിയും ആഘോഷിക്കുന്ന വൈദികരെ പ്രത്യേകം ആദരിച്ചു.

2019 ഫെബ്രുവരി 19 രാവിലെ 6.30-ന് അത്യഭിവന്ദ്യ കാതോലിക്കാബാവാ തിരുമേനിയുടെ മുഖ്യകാർമ്മികത്വത്തിൽ അഭിവന്ദ്യ പിതാക്കന്മാരും ബഹു. വൈദികരും ഒന്നുചേർന്ന് വി. കുർബാന അർപ്പിച്ചു.

‘വൈദികജീവിതത്തിലെ വെല്ലുവിളികളും വൈദികജീവിതവും’ എന്ന വിഷയം ആദ്യ സെക്ഷനിലെ ചർച്ചാവിഷയമായിരുന്നു. ഇത് സഭയിലെ അൽമായർ എങ്ങനെ നോക്കിക്കാണുന്നു എന്ന വിഷയം ആസ്പദമാക്കി ഡോ. എ. സന്തോഷ് മാത്യു ഐ. എ.എസ്. സംസാരിച്ചു. ഇത് മിഷൻ മേഖലയിലെ വൈദികരുടെ അനുഭവത്തിൽ റവ. ഫാ. വർഗീസ് മറ്റമന അവതരിപ്പിച്ചു. വൈദികജീവിതവും വെല്ലുവിളികളും ഒരു വൈദികന്റെ ആദ്ധ്യാത്മികതയിൽ എപ്രകാരമാണ് എന്നത് അടിസ്ഥാനമാക്കി വെരി റവ. ഫാ. ഗീവർഗ്ഗീസ് നെടിയത്ത് സംസാരിച്ചു. യുവവൈദികർ വൈദികജീവിതത്തിലെ വെല്ലുവിളികളെ നോക്കിക്കാണുന്നു എന്നത് അടിസ്ഥാനമാക്കി റവ. ഫാ. ക്രിസ്റ്റഫർ ഒ.ഐ.സി. സംസാരിച്ചു.

തുടർന്ന് നടന്ന സെഷനിൽ അഭിവന്ദ്യ തോമസ് മാർ യൗസേബിയോസ് തിരുമേനി ‘മലങ്കര സുറിയാനി കത്തോലിക്കാ സഭയുടെ മിഷൻ ചൈതന്യവും പുനരൈക്യത്തിന്റെ ശതാബ്ദിയും’ എന്ന വിഷയം അവതരിപ്പിച്ചു. അഭിവന്ദ്യ തോമസ് മാർ കുറിലോസ് തിരുമേനി മോഡറേറ്ററായിരുന്നു. പുനരൈക്യത്തിന്റെ ശതാബ്ദി ആഘോഷങ്ങൾക്കുള്ള നിർദ്ദേശങ്ങൾ സമർപ്പിക്കാനുള്ള അവസരവും ബഹു. വൈദികർക്ക് തുടർന്നുള്ള സെഷനിൽ നൽകി. സുന്നഹദോസ് കമ്മീഷന്റെ സെക്രട്ടറി റവ. ഡോ. സണ്ണി മാത്യു കാവുവിള ഏവർക്കും നന്ദി അർപ്പിച്ചു. ഉച്ചയ്ക്ക് 1.00-ന് അത്യഭിവന്ദ്യ കാതോലിക്കാബാവാ തിരുമേനിയുടെ സമാപനസന്ദേശത്തോടും ആശീർവാദത്തോടും കൂടി സമ്മേളനം അവസാനിച്ചു.

പരിശുദ്ധ എപ്പിസ്കോപ്പൽ സുന്നഹദോസ്

മലങ്കര സുറിയാനി കത്തോലിക്കാ സഭയുടെ 23-ാം സാധാരണ പരി. എപ്പിസ്കോപ്പൽ സുന്നഹദോസ് സഭാ ആസ്ഥാന കാര്യാലയമായ പട്ടം കാതോലിക്കേറ്റ് സെന്ററിലെ വി. ജോൺ പോൾ രണ്ടാമൻ സുന്നഹദോസ് ഹാളിൽ 2019 മാർച്ച് 11 മുതൽ 15 വരെ

നടക്കും. മലങ്കര സുറിയാനി കത്തോലിക്കാ സഭയുടെ പരമാദ്ധ്യക്ഷൻ മോറാൻ മോർ ബസേലിയോസ് കർദ്ദിനാൾ ക്ലീമിസ് കാതോലിക്കാബാവാ തിരുമേനിയുടെ അദ്ധ്യക്ഷതയിൽ നടക്കുന്ന പരി. സുന്നഹദോസിൽ സഭയിലെ മെത്രാപ്പോലീത്തമാർ പങ്കെടുക്കും. പരിശുദ്ധ സുന്നഹദോസിന്റെ ഒരു ദിവസം, മാർച്ച് 13-ാം തീയതി ബുധനാഴ്ച രാവിലെ 9 മുതൽ വൈകുന്നേരം 4.30 വരെ കാതോലിക്കേറ്റ് സെന്ററിലെ പാത്രിയർക്കീസ്-കർദ്ദിനാൾ മൂസാ ദാവൂദ് ഹാളിൽവെച്ച് മലങ്കര പുനരുകൃത പ്രസ്ഥാനത്തിന്റെ ശതാബ്ദിയാഘോഷത്തെക്കുറിച്ചുള്ള പ്രാരംഭ ആലോചനായോഗവും നടക്കും. സഭാദ്ധ്യക്ഷൻ അദ്ധ്യക്ഷനായിരിക്കുന്ന ഈ സമ്മേളനത്തിൽ അഭിവന്ദ്യ പിതാക്കന്മാരോടൊപ്പം മുഖ്യ വികാരി ജനറാളൻമാർ, മേജർ സുപ്പീരിയേഴ്സ്, ഭദ്രാസന അജപാലന സെക്രട്ടറിമാർ, മേജർ സെമിനാരി റെക്ടർ, സിനഡൽ കമ്മീഷൻ സെക്രട്ടറിമാർ, സഭാതല എം.സി.സി.എൽ., എം.സി.വൈ.എം., എം.സി.എ. എന്നിവയുടെ പ്രസിഡന്റുമാർ ഭദ്രാസനങ്ങളിലെ സോഷ്യൽ സർവ്വീസ് സെന്ററുകളുടെ ഡയറക്ടർമാർ, ഭദ്രാസനങ്ങളിലെ പി.ആർ.ഒ., സഭാംഗങ്ങളായ പ്രത്യേക ക്ഷണിതാക്കൾ എന്നിവർ സംബന്ധിക്കും.

വിശ്വാസപരിശീലന സുന്നഹദോസ് കമ്മീഷൻ

മലങ്കര സുറിയാനി കത്തോലിക്കാ സഭയുടെ വിശ്വാസ പരിശീലനത്തിനു വേണ്ടിയുള്ള സുന്നഹദോസ് കമ്മീഷന്റെ സമ്മേളനം 2019 ഫെബ്രുവരി 14-ന് കാതോലിക്കേറ്റ് സെന്ററിൽ നടന്നു. കമ്മീഷന്റെ ചെയർമാൻ അഭിവന്ദ്യ തോമസ് മാർ യൗസേബിയോസ് തിരുമേനി അദ്ധ്യക്ഷത വഹിച്ച യോഗത്തിൽ വിവിധ ഭദ്രാസനങ്ങളിലെ വിശ്വാസ പരിശീലന ഡയറക്ടർമാർ പ്രവർത്തന റിപ്പോർട്ട് അവതരിപ്പിച്ചു. ക്രമീകരണങ്ങൾക്ക് സെക്രട്ടറി റവ. ഡോ. ജോർജ്ജ് തോമസ് കൊച്ചുവിളയിൽ, അസ്സി. സെക്രട്ടറി റവ. ഫാ. സാമുവൽ പഴവൂർപടിയ്ക്കൽ എന്നിവർ നേതൃത്വം നൽകി.

മലങ്കര സുറിയാനി കത്തോലിക്കാ സഭയിലെ വിശ്വാസ പരിശീലനത്തിന് കാലോചിതമായ പുതുമകളും അധ്യാപന

രീതികളും നടപ്പിലാക്കുന്നത് ചർച്ച ചെയ്യുന്നതിന് 2019 ഏപ്രിൽ 1, 2 തീയതികളിൽ കാതോലിക്കേറ്റ് സെന്ററിൽ വച്ച് സുന്നഹദോസ് കമ്മീഷന്റെ ആഭിമുഖ്യത്തിൽ വിദിന ശില്പശാല സംഘടിപ്പിക്കുന്നു. എല്ലാ ഭദ്രാസനങ്ങളിൽ നിന്നും പ്രതിനിധികൾ സംബന്ധിക്കും.

പരിവർത്തൻ 2019

സിനഡൽ കമ്മീഷൻ ഫോർ സോഷ്യൽ സർവ്വീസ് & ദളിത് ക്രിസ്റ്റൻസിന്റെ ആഭിമുഖ്യത്തിൽ വിദിന സമ്മേളനം 2019 ഫെബ്രുവരി 19, 20 തീയതികളിൽ നാലാഞ്ചിറ, മാർ ഗ്രീഗോറിയോസ് റിന്യൂവൽ സെന്ററിൽ വച്ച് നടന്നു. അത്യഭിവന്ദ്യ കാതോലിക്കാ ബാവാ തിരുമേനി ഉദ്ഘാടനം ചെയ്ത ഈ സമ്മേളനത്തിൽ കമ്മീഷന്റെ ചെയർമാൻ അഭിവന്ദ്യ ജേക്കബ് മാർ ബർണബാസ് തിരുമേനി, ഭദ്രാസനതല സോഷ്യൽ സർവ്വീസ് ഡയറക്ടർമാർ, മുൻ ഡയറക്ടർമാർ, സ്റ്റാഫ്സ് എന്നിവർ സംബന്ധിച്ചു. ക്രമീകരണങ്ങൾക്ക് കമ്മീഷന്റെ സെക്രട്ടറി റവ. ഫാ. ബിന്നിനെടുമ്പുറത്ത് നേതൃത്വം നൽകി.

റിസോഴ്സ് ടീം പരിശീലനം

മലങ്കര സുറിയാനി കത്തോലിക്കാ സഭയുടെ വിദീയ മേജർ ആർക്കിഎപ്പിസ്കോപ്പൽ അസംബ്ലിക്ക് മുന്നോടിയായി പ്രത്യേകം തയ്യാറാക്കിയിരിക്കുന്ന പഠനരേഖ: “കൃപനിയുന്ന കുടുംബങ്ങൾ” ഭദ്രാസനതലത്തിലും വൈദികജില്ലാതലത്തിലും പഠനവിധേയമാക്കുന്നതിന് ഓരോ ഭദ്രാസനത്തിൽ നിന്നും തിരഞ്ഞെടുക്കപ്പെട്ട റിസോഴ്സ് ടീമിന് രണ്ടുദിവസത്തെ പരിശീലനം കാതോലിക്കേറ്റ് സെന്ററിൽ വച്ച് 2019 ഫെബ്രുവരി 8,9 തീയതികളിൽ നൽകി. അത്യഭിവന്ദ്യ കാതോലിക്കാബാവാ തിരുമേനി ഉദ്ഘാടനം ചെയ്തു. അഭിവന്ദ്യ തോമസ് മാർ യൗസേബിയോസ്, അഭിവന്ദ്യ തോമസ് മാർ അനോണിയോസ് എന്നീ തിരുമേനിമാർ, റവ. ഫാ. ജോസഫ് വള്ളിയാട്ട് എന്നിവർ ക്ലാസ് നയിച്ചു.



മേജർ അതിദ്രോസന വാർത്തകൾ

കാത്ത് - ലാബ് ഉദ്ഘാടനം ചെയ്തു

സെന്റ് ജോസഫ്സ് മിഷൻ ഹോസ്പിറ്റൽ St. Joseph's Heart Foundation -ന്റെ ആഭിമുഖ്യത്തിൽ അത്യാധുനിക സൗകര്യങ്ങളോടുകൂടിയ കാത്ത് - ലാബ് 2019 ഫെബ്രുവരി 1-ാം തീയതി അത്യഭിവന്ദ്യ കാതോലിക്കാബാവാ തിരുമേനി കുദാശ ചെയ്തു. തുടർന്നു നടന്ന പൊതുയോഗത്തിൽ ബഹു. വനം വകുപ്പ് മന്ത്രി അഡ്വ. രാജു ഉദ്ഘാടനം നിർവ്വഹിച്ചു. NABH - Accreditation Certificate Director, Sr. Lily Thomas D.M. കാത്ത് - ലാബിന്റെ ചുമതല ഏറ്റെടുത്തിട്ടുണ്ട്. റവ. മദർ ജനറൽ മദർ ജെൽസ് ജൂബിലി സന്ദേശവും റവ. മദർ മേഴ്സി ജോൺ NABH- നെ കുറിച്ചുള്ള വിശദീകരണവും നൽകി.

വൈദിക മന്ദിരം കുദാശ ചെയ്തു

തിരുവനന്തപുരം വൈദികജില്ലയിലെ മൂന്നാംമുക്ക് ഹോളി ഫാമിലി മലങ്കര സുറിയാനി ഇടവയ്ക്കുവേണ്ടി പുതുതായി നിർമ്മിച്ച വൈദികമന്ദിരത്തിന്റെ കുദാശാകർമ്മം 2019 ഫെബ്രുവരി 8-ന് അത്യഭിവന്ദ്യ കാതോലിക്കാബാവാ തിരുമേനി നിർവ്വഹിച്ചു. ക്രമീകരണങ്ങൾക്ക് ഇടവക വികാരി റവ. ഫാ. ജോൺസൺ കൊച്ചുതുണ്ടിൽ നേതൃത്വം നൽകി.

ദൈവാലയ കുദാശ - നടക്കുന്നു

കൊട്ടാരക്കര വൈദികജില്ലയിലെ നടക്കുന്ന ഇടവയ്ക്കുവേണ്ടി പുതുതായി നിർമ്മിച്ച ദൈവാലയത്തിന്റെ കുദാശാകർമ്മം 2019 ഫെബ്രുവരി 9-ന് അത്യഭിവന്ദ്യ കാതോലിക്കാബാവാ തിരുമേനി നിർവ്വഹിച്ചു. 2019 ഫെബ്രുവരി 10-ന് അത്യഭിവന്ദ്യ കാതോലിക്കാബാവാ തിരുമേനി പുതിയ ദൈവാലയത്തിൽ വി. കുർബാന അർപ്പിച്ച് വചന സന്ദേശം നൽകി. ക്രമീകരണങ്ങൾക്ക് ഇടവക വികാരി വെരി റവ. ഫാ. അലക്സ് കളപ്പില നേതൃത്വം നൽകി.

റവ. ഫാ. ജേക്കബ് ഇളമ്പള്ളൂർ
അത്യഭിവന്ദ്യ കാതോലിക്കാബാവാ
തിരുമേനിയുടെ സെക്രട്ടറി

റവ. ഫാ. ജേക്കബ് ഇളമ്പള്ളൂരിനെ പേഴ്സണൽ സെക്രട്ടറിയായി അത്യഭിവന്ദ്യ കാതോലിക്കാബാവാ തിരുമേനി നിയമിച്ചു. 2019 ഫെബ്രുവരി 17-ന് തിരുസന്നിധി-സെന്റ് ബേസിൽ ചാപ്പലിൽ വച്ച് സത്യപ്രതിജ്ഞ ചെയ്ത് ചുമതലയേറ്റു. അത്യഭിവന്ദ്യ ബാവാതിരുമേനിയുടെ പ്രോഗ്രാം, അപ്പോയിൻമെന്റ് എന്നിവയുടെ പ്രത്യേക ചുമതലയാണ് പേഴ്സണൽ സെക്രട്ടറി അച്ചനുളളത്. Secretary to His Beatitude : Ph:8547856764

ബഹു. വൈദികരുടെ നോമ്പുകാലധ്യാനം

മേജർ അതിഭദ്രാസനത്തിലെ വൈദികരുടെ നോമ്പുകാല വൈദികസമ്മേളനം 2019 മാർച്ച് 21-ാം തീയതി രാവിലെ 9.30 മുതൽ വൈകുന്നേരം 3.30 വരെ വേറ്റിനാട് മൗണ്ട് കാർമ്മൽ ധ്യാനകേന്ദ്രത്തിൽ വച്ച് നടക്കും. ബഹു. ഡാനിയേൽ പൂവണ്ണത്തിൽ അച്ചൻ നോമ്പുകാല സന്ദേശം നൽകും. ധ്യാനം, വി. കുമ്പസാരം ഇവയോടൊപ്പം വി. കുർബാനയുടെ ആരാധനയോടും കൂടിയാണ് നോമ്പുകാല വൈദികസമ്മേളനം അവസാനിക്കുന്നത്.

NEW APPOINTMENTS

- Rev. Fr. Samuel Thoppil
- Ozhukuparackal
 - Kampamkode
- Ayoor (Residence)

CHANGE OF ADDRESS

Rev. Fr. Samuel Thoppil
St. Mary's Malankara Catholic Church
Ayoor, Kollam Dist. 691 533

Rev. Fr. Jacob Elampalloor
Major Archbishop's House
Pattom, Trivandrum - 695 004



വിശ്വാസപരിശീലന കാര്യാലയം

എം.ബി.ഒ.സി

തിരുവനന്തപുരം മേജർ അതിഭദ്രാസനാദ്ധ്യക്ഷൻ അത്യഭിവന്ദ്യ മോറാൻ മോർ ബസേലിയോസ് കർദ്ദിനാൾ ക്ലീമീസ് ബാവാ തിരുമേനിയുടെ നിർദ്ദേശപ്രകാരം ഈ വർഷത്തെ അവധിക്കാല ബൈബിൾ ക്ലാസ്സ് (M.B.O.C.) സണ്ടേസ്കൂൾ അദ്ധ്യാപകരേയും ഉൾക്കൊള്ളിച്ചുകൊണ്ട് സംഘടിപ്പിക്കുന്നതിന് തീരുമാനിച്ചിരിക്കുന്നു. അതിനാൽ എല്ലാ ഇടവകകളിൽ നിന്നുമായി തെരഞ്ഞെടുക്കപ്പെടുന്നവരുടെ പരിശീലനം 3 കേന്ദ്രങ്ങളിലായി നടത്തുകയാണ്. 2019 മാർച്ച് 2-ാം തീയതി അഞ്ചൽ, ആയൂർ, പുനലൂർ വൈദികജില്ലകൾക്കു വേണ്ടി അഞ്ചൽ സെന്റ് മേരീസ് മലങ്കര സുറിയാനി കത്തോലിക്കാ ദൈവാലയത്തിൽ വച്ചും മാർച്ച് 9-ാം തീയതി തിരുവനന്തപുരം, കഴക്കൂട്ടം, കിളിമാനൂർ, നെടുമങ്ങാട് വൈദികജില്ലകൾക്കു വേണ്ടി പട്ടം സമന്വയ പാസ്റ്ററൽ സെന്ററിൽ വച്ചും, മാർച്ച് 16-ാം തീയതി കൊട്ടാരക്കര, അടൂർ വൈദികജില്ലകൾക്കു വേണ്ടി കിഴക്കേത്തരുവ് ഹോളി ട്രിനിറ്റി മലങ്കര സുറിയാനി കത്തോലിക്കാ ദൈവാലയത്തിൽ വച്ചും നടത്തപ്പെടുന്നു.

രാവിലെ 9.30-ന് ആരംഭിക്കുന്ന പരിശീലന ക്ലാസ്സ് ഉച്ചയ്ക്ക് 1 മണിക്ക് അവസാനിക്കുന്നതാണ്. അതാത് ഇടവകകളിൽ പ്രവർത്തിച്ചുകൊണ്ടിരിക്കുന്ന സണ്ടേസ്കൂൾ അദ്ധ്യാപകരിൽ നിന്ന് സമർത്ഥരും നേതൃത്വഗുണമുള്ളവരുമായ 2 പേരെ അതാതു ജില്ലകൾക്കു വേണ്ടി നടത്തുന്ന ക്യാമ്പിലേയ്ക്ക് ബഹു. വികാരിയച്ചന്റെ സാക്ഷ്യപത്രത്തോടുകൂടി അയയ്ക്കണമെന്ന് അഭ്യർത്ഥിക്കുന്നു. ഈ വർഷം മുതൽ തിരുവനന്തപുരം മേജർ അതിഭദ്രാസനത്തിൽ നിന്ന് (M.B.O.C) ടീമിൽ ബഹു. ശെമ്മാഴ്ശ്ശന്മാരും ബഹു. സിസ്റ്റേഴ്സും സണ്ടേസ്കൂളിന്റെ ബഹു. അദ്ധ്യാപകരും ഉണ്ടായിരിക്കുന്നതാണ്.

ഈ വർഷത്തെ എം.ബി.ഒ.സി. (അവധിക്കാല ബൈബിൾ ക്ലാസ്സ്) താഴെ പറയുന്ന തീയതികളിൽ നടത്തപ്പെടുന്നു. ഇനിയും രജിസ്റ്റർ ചെയ്യാത്തതും നടത്തുവാൻ ആഗ്രഹം ഉള്ളവരുമായ ഇടവകകൾ എത്രയും പെട്ടെന്ന് അതിഭദ്രാസന വിശ്വാസപരിശീലന കാര്യാലയവുമായി ബന്ധപ്പെടേണ്ടതാണ്.

1. 2019 ഏപ്രിൽ 1 മുതൽ 5 വരെ
2. 2019 ഏപ്രിൽ 8 മുതൽ 12 വരെ
3. 2019 ഏപ്രിൽ 22 മുതൽ 26 വരെ
4. 2019 ഏപ്രിൽ 29 മുതൽ മെയ് 3 വരെ

സണ്ടേസ്കൂൾ പരീക്ഷകൾ

രണ്ടാം സെമസ്റ്റർ പരീക്ഷ - 2019 ഏപ്രിൽ 7 (ഞായർ)

സമയം - 2.00 pm - 4.00 pm

സ്ഥലം - അതാത് ഇടവകകൾ

വാർഷിക, മത്സരപരീക്ഷ - 2019 ഏപ്രിൽ 28 (ഞായർ)

സമയം - 2.00 pm - 4.30 pm

സ്ഥലം - അതാത് ജില്ലാ കേന്ദ്രങ്ങൾ

എം.സി.സി.എൽ. ദിനം

നമ്മുടെ അതിഭദ്രാസനത്തിലെ എല്ലാ ഇടവകകളിലും എം.സി.സി.എൽ. ന്റെ യൂണിറ്റ് 2019 ഫെബ്രുവരി 10-ന് ആരംഭിച്ചു വെന്ന് പ്രതീക്ഷിക്കുന്നു. ഇതിന്റെ പ്രാരംഭമായി നൽകിയിട്ടുള്ള നിർദ്ദിഷ്ടഫോമിൽ 12-ാം ക്ലാസ്സും അതിൽ താഴെ പഠിക്കുന്ന എല്ലാ കുട്ടികളുടേയും തിരഞ്ഞെടുക്കപ്പെടുന്ന യൂണിറ്റ് ഭാരവാഹികളുടേതുമായ ലിസ്റ്റ് അതിഭദ്രാസന സണ്ടേസ്കൂൾ കാര്യാലയത്തിൽ എത്തിക്കാത്തവർ ഏതരയും വേഗം എത്തിക്കണമെന്ന് അറിയിക്കുന്നു.

സന്മാർഗ്ഗപാഠ വാർഷിക പരീക്ഷ

2018-2019 അധ്യയന വർഷത്തെ സന്മാർഗ്ഗപാഠ വാർഷിക പരീക്ഷ 2019 ജനുവരി 11-ാം തീയതി അതാതു സ്കൂളുകളിൽ വച്ച് നടത്തപ്പെട്ടു. പ്രസ്തുത പരീക്ഷയിൽ പങ്കെടുത്ത എല്ലാ വിദ്യാർത്ഥികൾക്കും പ്രോത്സാഹനം നൽകിയ ബഹുമാനപ്പെട്ട അധ്യാപകർക്കും മാതാപിതാക്കൾക്കും പ്രത്യേകം നന്ദി രേഖപ്പെടുത്തുന്നു. പങ്കെടുത്ത എല്ലാ വിദ്യാർത്ഥികളേയും അനുഭവിക്കുന്നതോടൊപ്പം മേജർ അതിഭദ്രാസന തലത്തിൽ ഉന്നതവിജയം കരസ്ഥമാക്കിയവരെ അഭിനന്ദനം അറിയിക്കുന്നു. ഒന്ന്, രണ്ട്, മൂന്ന് സ്ഥാനങ്ങൾ കരസ്ഥമാക്കിയവർക്കു വേണ്ടി ക്രമീകരിച്ചിരിക്കുന്ന സമ്മാനങ്ങൾ കേന്ദ്ര ഓഫീസിൽ നിന്നും ചുമതലയുള്ള അധ്യാപകർ സ്വീകരിക്കേണ്ടതാണ്.

സമാർഗ്ഗപാഠ വാർഷിക പരീക്ഷാഫലം

Std. I

- 1st വ്യാഗ എസ്. - M.S.C. L.P.S ചെറിയകൊല്ല കുടയാൽ
- 2nd സൂര്യ ഗായത്രി S.N. - St. Thomas Bethany School, കുളത്താമൽ
- 3rd ഷിനു ആർ. ബി. - Mar Ivanios Bethany School, അമ്പിളികോണം

Std. II

- 1st അഭീഷ എസ്. വിനോ - M.S.C. L.P.S ചെറിയകൊല്ല കുടയാൽ
- 2nd അണ സേവ്യർ എസ് - Mar Ivanios Bethany School, അമ്പിളികോണം
- 3rd ആൻ മരിയ ജോസഫ് - St. Thomas Bethany School, കുളത്താമൽ

Std. III

- 1st അജില എസ്. എസ് - St. Thomas Bethany School, കുളത്താമൽ
- 2nd ആഷിക ജെ.എസ് - Mar Ivanios Bethany School, അമ്പിളികോണം
- 3rd സൂര്യ ജി. എസ് - M.S.C. L.P.S. ചെറിയകൊല്ല കുടയാൽ

Std. IV

- 1st ഷാരോൺ എം. ഡിക്സൻ - Mar Ivanios Bethany School, അമ്പിളികോണം
- 1st അമ്പിളിക ജി.എം - Mar Ivanios Bethany School, അമ്പിളികോണം
- 2nd അർജ്ജുൻ എ. പിള്ള - Little Flower L.P. School, പുത്തൂർ
- 3rd ആരതി അനിൽകുമാർ ജി. - De Paul School, മൂന്നാംമുട്

Std. V

- 1st സുമിത്ര രാജ് എസ്. വി. - Mar Ivanios Bethany School, അമ്പിളികോണം
- 2nd ജോഫിൻ എസ്. ബി. - St. Thomas Bethany School, കുളത്താമൽ
- 3rd ജെസൻ ഡി. എസ്. - Mar Ivanios Bethany School, അമ്പിളികോണം

Std. VI

- 1st അഹലയ യു. - Mar Ivanios Bethany School, അമ്പിളികോണം
- 2nd വിനയ എസ്. എ. - Mar Ivanios Bethany School, അമ്പിളികോണം
- 3rd ലിബി ബാബു - St. Thomas Bethany School, കുളത്താമൽ

Std. VII

- 1st അശ്ന സാറ - Mar Ivanios Bethany School, അമ്പിളികോണം
- 2nd അദിന ജെ. കുമാർ - Mar Ivanios Bethany School, അമ്പിളികോണം
- 3rd ഗോപിക കെ. എസ്. - St. Thomas Bethany School, കുളത്താമൽ
- 3rd ആരതി എം. - St. Thomas U.P.S., പോത്തൻകോട്

Std. VIII

- 1st അദിരാമി എ. എം. - St.Mary's H.S.S., കിഴക്കേക്കര
- 2nd നിമിഷ എ. ആർ - St.Goretti's G.H.S.S., നാലാഞ്ചിറ
- 3rd നന്ദന സുരേഷ് എം. - St.Mary's H.S.S., പട്ടം

Std. IX

- 1st ലക്ഷ്മി ആർ.എസ്. - St.Mary's H.S.S., പട്ടം
- 2nd വിദ്യാ ജി. - St.Goretti's G.H.S.S, നാലാഞ്ചിറ
- 3rd മെറി മേരി മാത്യു - St.Mary's H.S.S., കിഴക്കേക്കര

Std. X

- 1st സവ്യാ വേണുഗോപാൽ - St.Goretti's G.H.S.S, നാലാഞ്ചിറ
- 2nd ഹർഷ ഹരി - St.Mary's H.S.S., കിഴക്കേക്കര



മലങ്കര കാത്തലിക് അസോസിയേഷൻ

കർമ്മപദ്ധതി ഉദ്ഘാടനം

മേജർ അതിഭദ്രാസന കർമ്മപദ്ധതി ഉദ്ഘാടനം 2019 മാർച്ച് 3 തൊഴുപ്പു വൈകുന്നേരം 6.00-ന് അടുർ തിരുഹൃദയ ദൈവാലയത്തിൽ വച്ച് നടത്തപ്പെടുന്നു. നോമ്പുകാലത്തെ പ്രാർത്ഥനകളും ധ്യാനകളും ഏറ്റെടുത്തു നടത്തിക്കൊണ്ടാണ് എം.സി.എ. ഈ വർഷത്തെ പ്രവർത്തനം ആരംഭിക്കുന്നത്.

ശ്രീമതി ജോളി ചാക്കോ സഭാതല വൈസ് പ്രസിഡന്റ്

എം.സി.എ. യുടെ സഭാതല വൈസ് പ്രസിഡന്റായി മേജർ അതിഭദ്രാസന എം.സി.എ. ഭാരവാഹിയായ ശ്രീമതി ജോളി ചാക്കോയെ (പുനലൂർ) ഫെബ്രുവരി 16-ന് കാതോലിക്കേറ്റ് സെന്ററിൽ നടന്ന എം.സി.എ. യുടെ സഭാതല സമ്മേളനത്തിൽ തിരഞ്ഞെടുത്തു.

മേജർ അതിഭദ്രാസന സമിതിയുടെ ആശംസകൾ!



എം.സി.വൈ.എം

കർമ്മപദ്ധതി ഉദ്ഘാടനം

എം.സി.വൈ.എം. തിരുവനന്തപുരം മേജർ അതിഭദ്രാസനത്തിനറെ 2019 പ്രവർത്തന വർഷത്തെ കർമ്മപദ്ധതി ഉദ്ഘാടനം 2019 ഫെബ്രുവരി 3 ഞായറാഴ്ച ഇടമുളയ്ക്കൽ സെന്റ് തോമസ് മലങ്കര സുറിയാനി കത്തോലിക്കാ ദൈവാലയത്തിൽ വച്ച് നടത്തപ്പെട്ടു. “കുടുംബ വിശുദ്ധിയിലൂടെ ആത്യന്തിക സന്തോഷത്തിലേക്ക്” എന്ന ആപ്തവാക്യത്തിലധിഷ്ഠിതമായ ഈ വർഷത്തെ കർമ്മപദ്ധതി ഉദ്ഘാടനം പാറശ്ശാല ഭദ്രാസനാഭ്യക്ഷൻ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്താ നിർവഹിച്ചു. റവ. ഫാ. മത്തായി കടവിൽ ഒ.ഐ.സി. ക്ലാസ്സുകൾക്ക് നേതൃത്വം കൊടുത്തു. ഉദ്ഘാടന സമ്മേളനത്തിലും തുടർന്ന് നടന്ന ക്ലാസ്സിലും ഏകദേശം 350-ഓളം യുവജനങ്ങൾ പങ്കെടുത്തു.

എം.സി.വൈ.എം. വൈദികജില്ലാ

ഡയറക്ടർമാരായി ചുമതല ഏറ്റെടുത്ത ബഹു. വൈദികർ

ആയുർ	- റവ. ഫാ. ഡാനിയേൽ കല്ലുവിള
തിരുവനന്തപുരം	- റവ. ഫാ. ജോർജ്ജ് കൈമലയിൽ
കിളിമാനൂർ	- റവ. ഫാ. അനു ജോസ് കുന്നിൽ
പുമ്പലൂർ	- റവ. ഫാ. പോൾ വിളയിൽ

കുടുംബ പ്രേഷിത കാര്യാലയം

വിവാഹ ഒരുക്ക സെമിനാർ

2019 മാർച്ച് 8, 9, 10	- മാർ ഗ്രിഗോറിയോസ് റിന്യൂവൽ സെന്റർ, നാലാഞ്ചിറ
2019 ഏപ്രിൽ 12, 13, 14	- മാർ ഗ്രിഗോറിയോസ് റിന്യൂവൽ സെന്റർ, നാലാഞ്ചിറ



മലങ്കര സോഷ്യൽ സർവ്വീസ് സൊസൈറ്റി

ജീവനോപാധി സംരക്ഷണ പരിശീലന പരിപാടി

കേരള സോഷ്യൽ സർവ്വീസ് ഫോറത്തിന്റെ നേതൃത്വത്തിൽ സംഘടിപ്പിച്ച ജീവനോപാധി സംരക്ഷണ പരിശീലന പരിപാടി യുടെ ഭാഗമായി മലങ്കര സോഷ്യൽ സർവ്വീസ് സൊസൈറ്റി ഫെബ്രുവരി 1-ാം തീയതി നെടുമങ്ങാട് വച്ചു സോപ്പ്, ടോയ്ലറ്റ് ഐറ്റംസ്, സോപ്പ് പൗഡർ എന്നീ 10 ഉൽപ്പന്നങ്ങളുടെ തൊഴിൽ നിർമ്മാണ പരിശീലനം നടത്തി. റവ. ഫാ. തോമസ് മുകുളംപുറത്ത് പരിശീലന പരിപാടി ഉദ്ഘാടനം ചെയ്തു. തുടർന്ന് ശ്രീമതി. എൽസി.കുട്ടി ക്ലാസുകൾ നയിച്ചു. 66 വിധവകൾ പരിശീലനം നേടി.

തൊഴിൽ പരിശീലനം

തിരുവനന്തപുരം ലാറ്റിൻ അതിരൂപതയിലും നെയ്യാറ്റിൻകര രൂപതയിലും ജീവനോപാധി സംരക്ഷണ പരിശീലനം എം.എസ്.എസ്.എസ്.ന്റെ നേതൃത്വത്തിൽ നടത്തപ്പെട്ടു.

ജില്ലാതല കലോൽസവം

ഫെബ്രുവരി 2-ാം തീയതി തിരുവനന്തപുരം ജില്ലയിലെ ബഡ്സ് സ്കൂളുകളെ പങ്കെടുപ്പിച്ചു കൊണ്ട് കുടുംബശ്രീയുടെ നേതൃത്വത്തിൽ ജില്ലാതല കലോൽസവം സംഘടിപ്പിച്ചു. തിരുവനന്തപുരം സബ് കളക്ടർ K. Inbasekar IAS വിജയികൾക്ക് സമ്മാനദാനം നിർവ്വഹിച്ചു.

SAFP F.F.T (Family Facilitation Team) മീറ്റിംഗ്

സേവ് എ ഫാമിലി പ്ലാൻ പദ്ധതിയുടെ ജനുവരി മാസത്തെ പ്രവർത്തന അവലോകന മീറ്റിംഗ് ഫെബ്രുവരി 5-ാം തീയതി സ്രോതസ്സിൽ വച്ചു നടന്നു. ഡയറക്ടർ റവ. ഫാ. തോമസ് മുകുളംപുറത്ത്, ചീഫ് പ്രോഗ്രാം കോർഡിനേറ്റർ ശ്രീ.ബിജോയ് ജോസഫ് എന്നിവർ പ്രസ്തുത മീറ്റിംഗിൽ പങ്കെടുത്ത് മാർഗ്ഗ നിർദ്ദേശങ്ങൾ നൽകി. SAFP കോ-ഓർഡിനേറ്റർ കുമാരി ജിയാരാജ് മീറ്റിംഗിന് നേതൃത്വം നൽകി.

RBM (Result Based Management) ട്രെയിനിംഗ്

KSSF ന്റെ പാർട്ട്നേഴ്സ് സ്റ്റാഫ് കപ്പാസിറ്റി ബിൽഡിംഗിന്റെ ഭാഗമായി ഫെബ്രുവരി 7, 8 തീയതികളിൽ കേരള സോഷ്യൽ സർവ്വീസ് ഫോറം സംഘടിപ്പിച്ച RBM ട്രെയിനിംഗിൽ എം.എസ്സ്. എസ്സ്.എസ്സ്. നെ പ്രതിനിധീകരിച്ച് ശ്രീ. സിജോ വി. എസ്. പങ്കെടുത്തു. എം.എസ്സ്.എസ്സ്.എസ്സ് ചീഫ് പ്രോഗ്രാം കോർഡിനേറ്റർ ശ്രീ. ബിജോയ് ജോസഫ് ട്രെയിനിംഗിന് നേതൃത്വം നൽകി.

പരിശീലന പര്യടനം

സെൻസ് ഇന്റർനാഷണൽ പദ്ധതിയിലെ സ്റ്റാഫ് അംഗങ്ങളുടെ പരിശീലന പര്യടനം സുൽത്താൻ ബത്തേരിയിലെ ശ്രേയസ്സ് സോഷ്യൽ സർവ്വീസ് സൊസൈറ്റി സന്ദർശിച്ചു കൊണ്ട് ഫെബ്രുവരി 11 മുതൽ 13 വരെ നടത്തി. പ്രോജക്ട് കോർഡിനേറ്റർ ശ്രീ. എബിൻ എസ് പരിശീലന പര്യടനത്തിന് നേതൃത്വം നൽകി.

LF (Liliane Fonds) പദ്ധതി

ഫെബ്രുവരി 12-ാം തീയതി LF പദ്ധതിയുടെ 43 ഗുണഭോക്താക്കൾക്ക് ധനസഹായം നൽകി.

SAFP ഡയറക്ടേഴ്സ് മീറ്റിംഗ്

ഫെബ്രുവരി 13, 14 തീയതികളിൽ എറണാകുളം പി.ഒ.സി സെന്ററിൽ വെച്ചു നടന്ന SAFP രൂപതാതല ഡയറക്ടേഴ്സ് മീറ്റിംഗിൽ എം.എസ്സ്.എസ്സ്.എസ്സ് ൽ നിന്നും ഡയറക്ടർ റവ. ഫാ. തോമസ് മുകുളംപുറത്ത് പങ്കെടുത്തു.

സ്റ്റാഫ് മീറ്റിംഗ്

ഫെബ്രുവരി 14-ാം തീയതി എം.എസ്സ്.എസ്സ്.എസ്സ് ന്റെ ജനുവരി മാസത്തെ പ്രവർത്തന വിലയിരുത്തൽ മീറ്റിംഗ് നടന്നു. ഡയറക്ടർ റവ. ഫാ. തോമസ് മുകുളംപുറത്ത് അദ്ധ്യക്ഷത വഹിച്ചു. ശ്രീ. ബിജോയ് ജോസഫ് പ്രവർത്തന വിലയിരുത്തൽ ചർച്ചകൾക്ക് നേതൃത്വം നൽകി. ജനുവരി മാസത്തെ അവലോകന റിപ്പോർട്ട് ശ്രീമതി അജിത വായിച്ചു.

പ്രളയ ദുരിതാശ്വാസ പദ്ധതി അവലോകനം

കാരിത്താസ് ഇന്ത്യയുടെ ആഭിമുഖ്യത്തിൽ നടപ്പിലാക്കി വരുന്ന പ്രളയ ദുരിതാശ്വാസ പുനരുദ്ധാരണ പദ്ധതിയുടെ അവലോകന മീറ്റിംഗ് ഫെബ്രുവരി 15,16 തീയതികളിൽ കോട്ടയം KSS Forum ആസ്ഥാനത്തു വെച്ചു നടന്നു. എം.എസ്സ്.എസ്സ്.എസ്സ് ൽ നിന്നും ഡയറക്ടർ റവ. ഫാ. തോമസ് മുകുളംപുറത്ത് മീറ്റിംഗിൽ പങ്കെടുത്തു.

ബധിരാസത കുട്ടികളുടെ വിനോദയാത്ര പരിപാടി - കന്യാകുമാരി

സെൻസ് ഇന്റർനാഷണൽ പദ്ധതിയിലെ കന്യാകുമാരി സെന്ററിലെ കുട്ടികളുടെയും രക്ഷകർത്താക്കളുടെയും വിനോദയാത്ര പരിപാടി ഫെബ്രുവരി 15-ാം തീയതി കന്യാകുമാരിയിൽ നടത്തി.

SAFP റീജണൽ യോഗം ബാലരാമപുരം

SAFP പദ്ധതിയുടെ മേഖലതല യോഗം ഫെബ്രുവരി 16-ാം തീയതി ബാലരാമപുരം നസ്രത്ത് ഹോം ൽ വെച്ചു നടന്നു. കോർഡിനേറ്റർ ജിയാ രാജ്, ആനിമേറ്റർ പുഷ്പം ജോസ് എന്നിവർ നേതൃത്വം നൽകി. കുട്ടികളുടെ പരീക്ഷ ഒരുകത്തിൽ മാതാപിതാക്കൽ ശ്രദ്ധിക്കേണ്ട കാര്യങ്ങൾ എന്ന വിഷയത്തെക്കുറിച്ച് എം.എസ്സ്.എസ്സ്.എസ്സ്. കോർഡിനേറ്റർ ശ്രീ. അജിൻ ജോൺ ക്ലാസ് നയിച്ചു.

പരിവർത്തൻ 2019

മലങ്കര കത്തോലിക്ക രൂപതകളിലെ സോഷ്യൽ സർവ്വീസ് സൊസൈറ്റി ഡയറക്ടർമാരുടെയും സ്റ്റാഫ് അംഗങ്ങളുടെയും ഒരു സംഗമവും മീറ്റിംഗും ഫെബ്രുവരി 19,20 തീയതികളിൽ തിരുവനന്തപുരം മാർ ഗ്രീഗോറിയോസ് റിന്യൂവൽ സെന്ററിൽ വെച്ചു നടന്നു. പ്രസ്തുത പരിപാടിക്ക് മലങ്കര സിനഡൽ കമ്മീഷൻ ഫോർ സോഷ്യൽ സർവ്വീസ് ദലിത് ക്രിസ്ത്യൻ ചെയർമാൻ മോസ്റ്റ്

റവ.ജേക്കബ് മാർ ബർണബാസ് OIC യും, സെക്രട്ടറി റവ. ഫാ ബിന്നി നെടുമ്പുറത്തും, എം.എസ്സ്.എസ്സ്.എസ്സ് ഡയറക്ടർ റവ. ഫാ. തോമസ് മുകുളംപുറത്തും നേതൃത്വം നൽകി. 8 രൂപതകളിലെ സ്റ്റാഫ് പ്രതിനിധികൾക്ക് പ്രവർത്തന മികവിന് ക്യാഷ് അവാർഡും, മെമന്റോയും മോറാൻ മോർ ബസേലിയോസ് കർട്ടിനാൾ ക്ലിമീസ് കാതോലിക്ക ബാവ സമ്മാനിച്ചു. മലങ്കര സോഷ്യൽ സർവ്വീസ് സൊസൈറ്റിയിൽ നിന്നും ശ്രീ. ജോർജ് ദാനിയേൽ അവാർഡിന് അർഹനായി.

കാരിത്താസ് ഇന്ത്യ ഫീൽഡ് സന്ദർശനം

പ്രളയ ദുരിതാശ്വാസ പദ്ധതിയായ CA- NA പ്രോജക്ടിന്റെ മോണിറ്ററിംഗ് സന്ദർശനം ഫെബ്രുവരി 22-ാം തീയതി നടന്നു. കാരിത്താസിൽ നിന്നും Ms.ലാറീന ഫെർണാണ്ടസ് പ്രളയ ബാധിത പ്രദേശങ്ങൾ സന്ദർശിച്ചു ഗുണഭോക്താക്കളുടെ സെലക്ഷൻ സംബന്ധിച്ച് നിർദ്ദേശങ്ങൾ നൽകി. എം.എസ്സ്.എസ്സ്.എസ്സ് പ്രോജക്ട് കോർഡിനേറ്റർ ശ്രീ. ജോർജ് ദാനിയേൽ, ആനിമേറ്റർ ശ്രീ.രാജുമോൻ എന്നിവർ മോണിറ്ററിംഗ് സന്ദർശനത്തിനു നേതൃത്വം നൽകി.

SAFP കുടുംബ സഹായ പദ്ധതി

SAFP കുടുംബ പദ്ധതിയിൽ നിന്നും ഫെബ്രുവരി 21, 22 തീയതികളിൽ വിവിധ തൊഴിൽ പദ്ധതികൾക്കു വേണ്ടി ബാലരാമപുരം, നെടുമങ്ങാട്, പോത്തൻകോട് എന്നീ റീജനുകളിലെ 10 കുടുംബങ്ങൾക്ക് ധനസഹായം നൽകി .

ബധിരാസത കുട്ടികളുടെ വിനോദയാത്ര പരിപാടി - തിരുവനന്തപുരം

ഫെബ്രുവരി 23-ാം തീയതി സെൻസ് ഇന്റർനാഷണൽ പദ്ധതിയിലെ തിരുവനന്തപുരം സെന്ററിലെ കുട്ടികളുടെയും രക്ഷകർത്താക്കളുടെയും വിനോദയാത്ര നെയ്യാർഡാം, കോട്ടൂർ ആനവളർത്തൽ കേന്ദ്രം എന്നിവിടങ്ങളിലും നടത്തി.

SAFP റീജണൽ യോഗം പോത്തൻകോട്

SAFP പദ്ധതിയുടെ മേഖലാതല യോഗം ഫെബ്രുവരി 23-ാം തീയതി പോത്തൻകോട് സെന്റ് തോമസ് സ്കൂളിൽ വെച്ചു നടന്നു. കോർഡിനേറ്റർ ജിയാരാജ്, ആനിമേറ്റർ ജെസ്സി രാജൻ എന്നിവർ നേതൃത്വം നൽകി. കുട്ടികളുടെ പരീക്ഷ ഒരുക്കത്തിൽ മാതാപിതാക്കൾ ശ്രദ്ധിക്കേണ്ട കാര്യങ്ങൾ എന്ന വിഷയത്തെക്കുറിച്ച് എം.എസ്സ്.എസ്സ്.എസ്സ്. കോർഡിനേറ്റർ ശ്രീ. അജിൻ ജോൺ ക്ലാസ് നയിച്ചു.

പരിവർത്തൻ 2019 വിലയിരുത്തൽ യോഗം

ഫെബ്രുവരി 19, 20 തീയതികളിൽ മാർ ഗ്രീഗോറിയോസ് റിന്യൂവൽ സെന്ററിൽ വെച്ചു നടത്തിയ പരിവർത്തൻ 2019 പരിപാടിയുടെ വിലയിരുത്തൽ മീറ്റിംഗ് ഫെബ്രുവരി 26-ാം തീയതി എം. എസ്സ്.എസ്സ്.എസ്സ്.-ൽ വെച്ചു നടന്നു. ഡയറക്ടർ റവ. ഫാ. തോമസ് മുകളുംപുറത്ത് അദ്ധ്യക്ഷനായിരുന്നു. സിന്ധൽ കമ്മീഷൻ സെക്രട്ടറി ഫാ.ബിന്നി നെടുംപുറത്ത് എം.എസ്സ്.എസ്സ്.എസ്സ് സ്റ്റാഫ് അംഗങ്ങൾ എന്നിവർ മീറ്റിംഗിൽ സജീവമായി വിലയിരുത്തൽ നടത്തി ഭാവി പ്രവർത്തനങ്ങൾ ചർച്ച ചെയ്തു.

പ്രളയ ദുരിതാശ്വാസ പദ്ധതി അവലോകനം

കാരിത്താസ് ഇറ്റലിയുടെ ആഭിമുഖ്യത്തിൽ നടപ്പിലാക്കി വരുന്ന പ്രളയ ദുരിതാശ്വാസ പുനരുദ്ധാരണ പദ്ധതിയുടെ അവലോകന മീറ്റിംഗ് ഫെബ്രുവരി 28-ാം തീയതി കോട്ടയം KSS Forum ആസ്ഥാനത്തു വെച്ചു നടന്നു. എം.എസ്സ്.എസ്സ്.എസ്സ്. ൽ നിന്നും ഡയറക്ടർ റവ. ഫാ. തോമസ് മുകളുംപുറത്ത് മീറ്റിംഗിൽ പങ്കെടുത്തു.

വിവിധ ധനസഹായങ്ങൾ

കുടുംബ സഹായ പദ്ധതിയിൽ 10 കുടുംബങ്ങൾക്ക് 83,360 രൂപയും

ഇൻഷുറൻസ് വഴിയുള്ള മരണാനന്തര സഹായമായി 5 കുടുംബങ്ങൾക്ക് 85,000 രൂപയും

എൽ.എഫ് സഹായ പദ്ധതിയിൽ 43 കുട്ടികൾക്ക് 96,650 രൂപയും

വൈദ്യ സഹായങ്ങളും, മറ്റു സഹായവുമായി 12,000 രൂപയും നൽകി.

ഇടയനാളാഗമം
ഫെബ്രുവരി 2019
(പ്രധാന പരിപാടികൾ)

ഫെബ്രുവരി 1

ചങ്ങനാശ്ശേരിയിൽ വെച്ചു നടന്ന ഇന്റർ ചർച്ച് കൗൺസിൽ യോഗത്തിൽ സംബന്ധിച്ചു.

ഉച്ചകഴിഞ്ഞ് 3.00-ന് അഞ്ചൽ സെന്റ് ജോസഫ്സ് ഹോസ്പിറ്റലിൽ പുതുതായി നിർമ്മിച്ച കാത്ത്-ലാബിന്റെ കുദാശാകർമ്മം നിർവ്വഹിച്ചു.

വൈകുന്നേരം 7.00-ന് ശ്രീ. ബാബു ജോർജ്ജിന്റെ ഭവനത്തിന്റെ കുദാശാകർമ്മം നിർവ്വഹിച്ചു.

ഫെബ്രുവരി 3

ദുബായിലെ മലങ്കര സുറിയാനി കത്തോലിക്കാ ദൈവാലയത്തിൽ സന്ദർശനം നടത്തി.

ഫെബ്രുവരി 4

അബുദാബിയിൽ പരി. ഫ്രാൻസിസ് മാർപാപ്പ നേതൃത്വം നൽകിയ ഇന്റർ ഫെയ്ത്ത് സമ്മേളനത്തിൽ സംബന്ധിച്ചു.

ഫെബ്രുവരി 5

രാവിലെ 10.00-ന് Zayed Sports City, Abu Dhabi -യിൽ പരി. ഫ്രാൻസിസ് മാർപാപ്പ അർപ്പിച്ച വി. കുർബാനയിൽ സഹകാർമ്മികത്വം വഹിച്ചു.

ഫെബ്രുവരി 6

രാവിലെ 10.30-ന് ശ്രീകാര്യം മരിയനാണി സെന്ററിൽ മേജർ അതിഭദ്രാസനത്തിലെ വൈദികരുടെ ദിവിന സമ്മേളനം ഉദ്ഘാടനം ചെയ്ത് പ്രാരംഭ സന്ദേശം നൽകി.

ഫെബ്രുവരി 7

രാവിലെ 6.30-ന് വൈദികസമ്മേളനത്തിൽ വി. കുർബാന അർപ്പിച്ച് വചനസന്ദേശം നൽകി.

തുടർന്ന് നടന്ന ചർച്ചകളിൽ ആദ്യാവസാനം സംബന്ധിച്ച് സമാപന സന്ദേശം നൽകി.

ഫെബ്രുവരി 8

വൈകുന്നേരം 5.00-ന് മൂന്നാംമൂട് ദൈവാലയത്തോടനുബന്ധിച്ച് നിർമ്മിച്ച വൈദികമന്ദിരത്തിന്റെ കുദാശാകർമ്മം നിർവ്വഹിച്ചു.

വൈകുന്നേരം 6.30-ന് കാതോലിക്കേറ്റ് സെന്ററിൽ നടന്ന മേജർ ആർക്കി എപ്പിസ്കോപ്പൽ അസംബ്ലിയുടെ മാർഗ്ഗരേഖയുടെ പഠനശിബിരം ഉദ്ഘാടനം ചെയ്തു.

ഫെബ്രുവരി 9

രാവിലെ 7.30-ന് കത്തീഡ്രലിൽ പുതുതായി നിർമ്മിക്കുന്ന വൈദികമന്ദിരത്തിന്റെ തറക്കല്ലിടീൽ കർമ്മം നിർവ്വഹിച്ചു.

ഉച്ചകഴിഞ്ഞ് 3.00-ന് നടക്കുന്നത് ദൈവാലയ കുദാശ നിർവ്വഹിച്ചു.

ഫെബ്രുവരി 10

രാവിലെ 7.00 -ന് നടക്കുന്നത് ദൈവാലയത്തിൽ വി. കുർബാന അർപ്പിച്ച് വചനസന്ദേശം നൽകി.

രാവിലെ 11.30-ന് കുളക്കട ദൈവാലയത്തിന്റെ ശിലാസ്ഥാപനം നിർവ്വഹിച്ചു.

ഉച്ചകഴിഞ്ഞ് 3.00-ന് ചെങ്ങളം സെന്റ് ആന്റണീസ് സീറോ മലബാർ ദൈവാലയത്തിൽ വി. കുർബാന അർപ്പിച്ച് വചന സന്ദേശം നൽകി.

ഫെബ്രുവരി 11

രാവിലെ 7.30-ന് പിരപ്പൻകോട് സെന്റ് ജോൺസ് മെഡിക്കൽ വില്ലേജിലെ പുതിയ കമ്മ്യൂണിറ്റി ഹോം-ജ്യോതിസിന്റെ കുദാശയും ഉദ്ഘാടനവും നിർവ്വഹിച്ചു.

ഫെബ്രുവരി 13

മാർത്താണ്ഡം മാർ എഫ്രേം കോളേജിന്റെ വാർഷികദിന സമ്മേളനം ഉദ്ഘാടനം ചെയ്ത് സന്ദേശം നൽകി.

ഫെബ്രുവരി 14-16

റേീസ്സായിലെ വിവിധ മലങ്കര സുറിയാനി കത്തോലിക്കാ മിഷനുകൾ സന്ദർശിച്ചു.

ഫെബ്രുവരി 17

ഉച്ചയ്ക്ക് 12.00-ന് റവ. ഫാ. മാത്യു മരോട്ടിമുട്ടിലിന്റെ വത്സലപിതാവിന്റെ നിര്യാണത്തിൽ ഏനാത്തുള്ള ഭവനത്തിലെത്തി അനുശോചനം അറിയിച്ച് പ്രാർത്ഥിച്ചു.

ഫെബ്രുവരി 18

ഉച്ചകഴിഞ്ഞ് 3.00-ന് മലങ്കര വൈദിക സമ്മേളനം ഉദ്ഘാടനം ചെയ്തു.

ഫെബ്രുവരി 19

രാവിലെ 6.30-ന് മലങ്കര വൈദിക സംഗമത്തിൽ വി. കുർബാനയ്ക്ക് മുഖ്യകാർമ്മികത്വം വഹിച്ചു.

ഫെബ്രുവരി 21

പരി. ഫ്രാൻസിസ് മാർപാപ്പ വിളിച്ചുകൂട്ടിയ പ്രത്യേക സമ്മേളനത്തിൽ സംബന്ധിച്ചു.

ഫെബ്രുവരി 25

റോമിൽ നടന്ന ഏഷ്യൻ ബിഷപ്പ്സ് കോൺഫറൻസിൽ സംബന്ധിച്ചു.

ഫെബ്രുവരി 27

രാവിലെ 10.30-ന് ബഥനി സന്നയാസ സമൂഹത്തിന്റെ ശതാബ്ദിയോടനുബന്ധിച്ച് പരി. ഫ്രാൻസിസ് മാർപാപ്പയെ ബഥനി സന്നയാസ സമൂഹത്തിലെ വൈദികരോടൊപ്പം സന്ദർശിച്ചു.

ഉച്ചകഴിഞ്ഞ് 3.00-ന് റോമിലെ മരിയ മജോറെ ബസിലിക്കയിൽ റോമിലെ മലങ്കര സമൂഹത്തോടും ബഥനി സന്നയാസ സമൂഹത്തിലെ വൈദികരോടൊപ്പവും വി. കുർബാന അർപ്പിച്ച് വചനസന്ദേശം നൽകി.

ആദരാഞ്ജലികൾ

ശ്രീ. എം. ജി. തോമസ്

തിരുവനന്തപുരം മേജർ അതിഭദ്രാസനാംഗമായ റവ. ഫാ. മാത്യു മരോട്ടിമുട്ടിലിന്റെ വത്സല പിതാവ് ശ്രീ. എം.ജി. തോമസ് 2019 ഫെബ്രുവരി 15-ന് നിര്യാതനായി. 2019 ഫെബ്രുവരി 17-ന് അത്യഭിവന്ദ്യ കാതോലിക്കാബാവാ തിരുമേനി ഭവനത്തിലെത്തി അനുശോചനം അറിയിക്കുകയും ഭവനത്തിലെ ശുശ്രൂഷയ്ക്ക് നേതൃത്വം നല്കുകയും ചെയ്തു. ശവസംസ്കാരശുശ്രൂഷകൾ അഭിവന്ദ്യ സാമൂവൽ മാർ ഐറേനിയോസ് തിരുമേനിയുടെ മുഖ്യകാർമ്മികത്വത്തിൽ ഏനാത്ത് മലങ്കര സുറിയാനി കത്തോലിക്കാ ദൈവാലയത്തിൽ നടന്നു.

തിരുവനന്തപുരം മേജർ അതിഭദ്രാസനത്തിന്റെ ആദരാഞ്ജലികൾ



Major Archiepiscopal Tribunal News

Prot.No.	Petitioner/Respondent	Decision	Date
MAET-371/18	Sheeba Yohannan/ Anil Joabi	Affirmative	02/02/2019

Information

Joseph Pulimoottil, who was the priest of the Major Archieparchy of Trivandrum, left priesthood on his own accord on 7th February 2019. Hence, he is no more a priest with effect from 7th February 2019.

Office of the Chancellor

ജന്മദിനാശംസകൾ

മാർച്ച്

- 01 - റവ. ഫാ. അരുൺ ഏറത്ത്
- 03 - റവ. ഫാ. മാത്യൂസ് ആലുമ്മുട്ടിൽ
- 04 - റവ. ഫാ. കോശി ചിറക്കരോട്ട്
- 07 - റവ. ഫാ. ജയിംസ് ചരുവിള
- 08 - റവ. ഫാ. അനൂപ് തോംസൺ
- 09 - റവ. ഫാ. ജോൺ പുന്നാറ
- 10 - റവ. ഫാ. അജോ കളപ്പുരയിൽ
- 11 - റവ. ഫാ. സെബാസ്റ്റ്യൻ ചരുവിള
- 12 - റവ. ഫാ. സാമുവേൽ പാറവിള
- 15 - റവ. ഫാ. ജോർജ്ജ് ഭട്ടശ്ശേരിൽ
- 19 - റവ. ഫാ. ജോസ് പ്രസാദ് വാലുപറമ്പിൽ
- 20 - റവ. ഫാ. ജോൺ കാരവിള
- 23 - റവ. ഫാ. തോമസ് പുതുപ്പറമ്പിൽ
- 24 - റവ. ഫാ. പി. റ്റി. ജോർജ്ജ്
- 27 - റവ. ഫാ. സാമുവൽ ഇടമണ്ണിൽ
- 30 - റവ. ഫാ. മാത്യൂസ് ആലുമ്മുട്ടിൽ

പ്രാർത്ഥനയിൽ ഓർക്കാം

മാർച്ച്

- 03 - സാമുവൽ മണ്ണിൽ റമ്പാൻ
- 04 - റവ. ഫാ. ജോഷ്യാ കുന്നേത്തേത്ത്
- 04 - റവ. ഫാ. ജോർജ്ജ് പ്ലാവിളയിൽ
- 05 - റവ. ഫാ. തോമസ് കൈതനാൽ
- 05 - റവ. ഫാ. ജോസഫ് വടക്കേക്കുറ്റ്
- 10 - റവ. ഫാ. ചാണ്ടിപ്പിള്ള പാമ്പുരേത്ത്
- 13 - റവ. ഫാ. കുര്യാക്കോസ് കോയിക്കൽ
- 14 - റവ. ഫാ. ജോസഫ് പുത്തൻപുരയിൽ
- 18 - റവ. ഫാ. മത്തായി കരിങ്ങാട്ടിൽ
- 18 - റവ. ഫാ. തോമസ് വലിയവിളയിൽ
- 22 - റവ. ഫാ. മത്തായി കല്ലട
- 28 - റവ. ഫാ. ജോർജ്ജ് ജോൺ (ജോസി) കിഴക്കേതിൽ
- 30 - റവ. ഫാ. ആന്റണി കേളംപറമ്പിൽ
 റവ. ഫാ. ഏലിയാസ് അമ്പാട്ട്

സ്മരണീയ ദിനങ്ങൾ

2019 മാർച്ച്

- 3 **ഞായർ** കൊത്തിനെ ഞായർ
 (കാനായിൽ വെള്ളം വീഞ്ഞാക്കിയത്)
 വലിയ നോമ്പിലെ ഒന്നാം ഞായർ
- 4 **തിങ്കൾ** ശുബുക്കോനൊ
- 5 **ചൊവ്വ** മോറാൻ മോർ ബന്ദേലിയോസ് ക്ലീമീസ് കാതോലിക്കാ
 ബാവായുടെ കാതോലിക്കാ സ്ഥാനാരോഹണ വാർഷികം
 (2007)
- 9 **ശനി** മാർ അപ്രെമിന്റെയും മാർ തിയഡോറിന്റെയും
 പ്രത്യേക ഓർമ്മ
 സെബസ്തിയിലെ നാൽപ്പതു സഹദേന്മാർ
- 10 **ഞായർ** ഗർബോ ഞായർ (കുഷ്ഠരോഗിയെ സൗഖ്യമാക്കിയത്)
 വലിയ നോമ്പിലെ രണ്ടാം ഞായർ
 അഭിവന്ദ്യ ജേക്കബ് മാർ ബർണബാസ് തിരുമേനിയുടെ
 മെത്രാദിഷേക വാർഷികം (2007)
- 13 **ബുധൻ** അഭിവന്ദ്യരായ വിൻസെന്റ് മാർ പൗലോസ്(2010), തോമസ് മാർ
 അന്തോണിയോസ് (2010), സാമുവേൽ മാർ ഐനേനിയോസ്
 (2010), ഫിലിപ്പോസ് മാർ സ്തേഫാനോസ്(2010), എന്ന് തിരു
 മേനീമാരുടെ മെത്രാദിഷേക വാർഷികം (2010)
- 17 **ഞായർ** മ്ദരിയോ ഞായർ (തളർവാത രോഗിയെ സൗഖ്യമാക്കിയത്)
 വലിയ നോമ്പിലെ മൂന്നാം ഞായർ
 വി. പാട്രിക്
- 18 **തിങ്കൾ** ജനുസലേമിലെ മാർ കുറിലോസ്
 അഭിവന്ദ്യ തോമസ് മാർ കുറിലോസ് തിരുമേനിയുടെ
 നാമഹേതുക തിരുനാൾ
- 19 **ചൊവ്വ** മാർ യൗസേഫ്
- 21 **വ്യാഴം** മാർ യോഹന്നാൻ ക്ലീമാക്കൂസ്
- 24 **ഞായർ** കന്നാനയ്തോ ഞായർ
 (കനാൻകാരിയുടെ മകളെ സൗഖ്യമാക്കിയത്)
 വലിയ നോമ്പിലെ നാലാം ഞായർ
- 25 **തിങ്കൾ** വി. ദൈവമാതാവിനോടുള്ള വചനീപ്പ്
 വികാരിക്കൂർബാന
- 26 **ചൊവ്വ** ഗുഡ്ഗവ് ദ്വദാസനത്തിന്റെയും കഡ്കി എക്സാർക്കേറ്റി
 ന്റെയും സ്ഥാപനം. (2015)
- 27 **ബുധൻ** പകുതി നോമ്പ് - ഗോഗുൽത്താ സ്ഥാപനം
- 31 **ഞായർ** ക്പിഫ്തൊ ഞായർ (കുനിയെ സൗഖ്യമാക്കിയത്)
 വലിയ നോമ്പിലെ അഞ്ചാം ഞായർ

അത്യഭിവന്ദ്യ കാതോലിക്കാബാവായുടെ പ്രോഗ്രാം

മാർച്ച് 2019

1	11.00	am	അഞ്ചൽ
2	8.30	am	മൈനർ സെമിനാരി
	3.00	pm	മഞ്ഞക്കാല
3	6.30	am	തിരുവല്ല
	3.30	pm	പട്ടം
	7.00	pm	സാന്ത്വനം
7-8			ഡൽഹി
9	10.30	am	മാവേലിക്കര കത്തീഡ്രൽ
	5.00	pm	കല്ലടിച്ചവിള
10	6.30	am	കലയപുരം വെസ്റ്റ്
11-16			പരി. എപ്പിസ്കോപ്പൽ സുന്നഹദോസ്
18	11.30	am	മാർ ഈവാന്റിയോസ് കോളേജ്, നാലാഞ്ചിറ
19	3.00	pm	പുഷ്പഗിരി, തിരുവല്ല
20	9.30	am	മൗണ്ട് കാർമ്മൽ റിട്രീറ്റ് സെന്റർ
	6.00	pm	മാർ ഈവാന്റിയോസ് കോളേജ്, നാലാഞ്ചിറ
21	10.00	am	മൗണ്ട് കാർമ്മൽ റിട്രീറ്റ് സെന്റർ
22	3.30	pm	കോളേജ് മാനേജിംഗ് കൗൺസിൽ
23			മൗണ്ട് കാർമ്മൽ റിട്രീറ്റ് സെന്റർ
31			കത്തീഡ്രൽ, പത്തനംതിട്ട

**കേരളസഭ (വസ്തുക്കളും സ്ഥാപനങ്ങളും) ബിൽ
2019 സംബന്ധിച്ച്
കെസിബിസി പുറപ്പെടുവിക്കുന്ന സർക്കുലർ**

പ്രിയ സഹോദരങ്ങളേ,

കേരള നിയമപരിഷ്കരണ കമ്മീഷൻ ദി കേരള ചർച്ച് (പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻ) ബിൽ 2019 എന്ന പേരിൽ, പ്രസ്തുത കമ്മീഷന്റെ വെബ്സൈറ്റിൽ പ്രസിദ്ധീകരിച്ചിട്ടുള്ള ഡ്രാഫ്റ്റ് സംബന്ധിച്ച് പൊതുജനാഭിപ്രായം തേടിയ സാഹചര്യത്തിൽ കേരളത്തിലെ കത്തോലിക്കാസഭയുടെ പ്രതികരണം ഏവരും ശ്രദ്ധയിലേക്ക് അറിയിക്കുന്നു.

കേരളത്തിലെ ക്രൈസ്തവസഭകളുടെ വസ്തുക്കളും സ്ഥാപനങ്ങളും ഫണ്ടുകളും സത്യസന്ധവും സുതാര്യവുമായ വിധത്തിൽ കൈകാര്യം ചെയ്യുന്നുണ്ടെന്ന് ഉറപ്പുവരുത്തുന്നതിനും, ഇക്കാര്യത്തിൽ തെറ്റായ എന്തെങ്കിലും നടപടികളുണ്ടായാൽ അതിനു പരിഹാരമുണ്ടാക്കാനും ഉദ്ദേശിച്ചുകൊണ്ടാണ് ചർച്ച് ബിൽ 2019 കൊണ്ടുവരുന്നതെന്നാണ് അതിന്റെ ഡ്രാഫ്റ്റിൽ പറഞ്ഞിട്ടുള്ളത്. ക്രൈസ്തവസഭകളുടെ സ്വത്തുക്കൾ കൈകാര്യം ചെയ്യുന്നതു സംബന്ധിച്ച് നിലവിൽ നിയമങ്ങളില്ലാത്ത പശ്ചാത്തലത്തിലും, സഭയുടെ സ്വത്തുക്കൾ ശരിയായ മണ്ഡലങ്ങളിൽ ആലോചനകൂടാതെ അന്യായീനപ്പെടുത്തുകയും പണയപ്പെടുത്തുകയും ചെയ്യുന്ന സംഭവങ്ങൾ സഭയ്ക്ക് സാമ്പത്തിക നഷ്ടം ഉണ്ടാക്കുകയും ഭക്തരുടെ അഭിമാനത്തിനു ക്ഷതമുണ്ടാക്കുകയും ചെയ്യുന്ന സാഹചര്യത്തിലുമാണ് പ്രസ്തുത ബില്ലെന്നും, ഇപ്പോൾ സഭാസ്വത്തുക്കളുടെ കൈമാറ്റത്തെ നിയന്ത്രിക്കുന്ന നിയമസംവിധാനമില്ല എന്നും, സഭാസ്വത്തുക്കളുടെ കൈമാറ്റങ്ങളെയും ദുരുപയോഗത്തെയും കുറിച്ച് പരാതിപ്പെടാൻ ഭക്തർക്ക് ഒരു വേദിയില്ല എന്നും ബില്ലിന്റെ ലക്ഷ്യങ്ങളെയും കാരണങ്ങളെയും കുറിച്ചുള്ള പ്രസ്താവനയിൽ പറഞ്ഞിരിക്കുന്നു. സഭയുടെ അത്തരം പ്രവർത്തനങ്ങളെ നിയന്ത്രിക്കുന്നതിന് ഒരു നിയമം ഉണ്ടാകേണ്ടത് ആവ

ശൃമാണെന്ന് സർക്കാരിനു ബോധ്യമായതിനാലാണ് പ്രസ്തുത ബില്ലെന്നും പറഞ്ഞിരിക്കുന്നു.

ഇക്കാരണങ്ങളാൽ, സർക്കാർ പ്രസ്തുത ആവശ്യങ്ങൾക്കായി ഒരു ട്രൈബ്യൂണൽ സ്ഥാപിക്കുമെന്നും, സഭകളുടെ വസ്തുവകകളുടെയും ഫണ്ടിന്റെയും കൈകാര്യത്തെക്കുറിച്ചുള്ള ഏതു തർക്കത്തെ സംബന്ധിച്ചും ആ സഭാവിഭാഗം സ്വീകരിച്ച തീരുമാനംകൊണ്ടു തൃപ്തിപ്പെടാത്ത ഏതൊരു സഭാംഗത്തിനും പ്രസ്തുത ട്രൈബ്യൂണലിൽ പരാതി നൽകാവുന്നതാണെന്നും, തർക്കവിഷയത്തിൽ ട്രൈബ്യൂണലിന്റെ തീരുമാനം അന്തിമമായിരിക്കുമെന്നും ബില്ലിൽ വ്യവസ്ഥചെയ്തിരിക്കുന്നു.

ഇപ്രകാരം ഒരു നിയമമുണ്ടാക്കുന്നതിന് ന്യായീകരണമായി നിർദ്ദിഷ്ടബില്ലിൽ പറഞ്ഞിട്ടുള്ള കാര്യങ്ങൾ വസ്തുതാവിരുദ്ധവും തെറ്റിദ്ധാരണാജനകവുമാണ്. സഭയുടെ വസ്തുക്കൾ കൈകാര്യം ചെയ്യുന്നതിന് നിലവിൽ ഒരു നിയമവുമില്ല എന്നു പറഞ്ഞിരിക്കുന്നത് തെറ്റാണ്. കത്തോലിക്കാസഭയുടെ വസ്തുക്കളും സ്ഥാപനങ്ങളും കൈകാര്യം ചെയ്യുന്നതിൽ ഈ രാജ്യത്തുനിലവിലുള്ള സിവിൽ നിയമങ്ങളും സഭാനിയമങ്ങളും ബാധകമാണ്. പ്രസ്തുത നിയമങ്ങൾക്കനുസരിച്ചാണ് അവ കൈകാര്യം ചെയ്യപ്പെടുന്നത്. ഏതെങ്കിലും നിയമലംഘനമുണ്ടായാൽ ബന്ധപ്പെട്ട സഭാധികാരികളെയോ, സിവിൽ കോടതികളെയോ സമീപിച്ച് പരിഹാരം തേടുന്നതിനുള്ള സംവിധാനം ഇപ്പോൾതന്നെ നിലവിലുണ്ട്. സഭയുടെ സ്വത്തുക്കളും സ്ഥാപനങ്ങളും സുതാര്യമായും നീതിപൂർവ്വമായും കൈകാര്യം ചെയ്യുന്നതിനും, ദുരുപയോഗമോ, ദുർഭരണമോ ഉണ്ടായാൽ പരിഹാരമുണ്ടാക്കുന്നതിനും ഒരു പുതിയനിയമം വേണം എന്ന തെറ്റായ അടിസ്ഥാനത്തിലാണ് നിർദ്ദിഷ്ടബിൽ തയ്യാറാക്കിയിരിക്കുന്നത്. കത്തോലിക്കാ സഭയോ സഭാംഗങ്ങളായ വിശ്വാസികളുടെ ഏതെങ്കിലും അംഗീകൃത സംഘടനയോ പ്രസ്ഥാനമോ ഇങ്ങനെ ഒരു നിയമം വേണമെന്ന് ആവശ്യപ്പെട്ടിട്ടില്ല. ഇത്തരം ഒരു പുതിയ നിയമത്തിന്റെ ആവശ്യകത അവർക്കാർക്കും അനുഭവപ്പെട്ടിട്ടില്ല, ബോധ്യപ്പെട്ടിട്ടുമില്ല. ക്രൈസ്തവസഭകളെ പൊതുജനമധ്യത്തിൽ അപമാനിക്കാൻ താല്പര്യമുള്ളതുകൊണ്ടോ, വ്യക്തിപരമായ കാരണങ്ങളാൽ സഭയോടും സഭാധികാരികളോടും വിദ്വേഷംവച്ചുപുലർത്തുന്നതുകൊണ്ടോ, മറ്റു നിക്ഷിപ്ത താല്പര്യങ്ങളുള്ളവരുടെ പ്രേരണയ്ക്കും സമ്മർദ്ദത്തിനും

വഴങ്ങിയോ ക്രൈസ്തവ നാമധാരികളായ ചില വ്യക്തികളും അവരുടെ സൃഷ്ടിയായ ചില നാമമാത്ര സംഘടനകളും പ്രകടിപ്പിക്കുന്ന അഭിപ്രായങ്ങൾ സഭയിലെ അസംതൃപ്തരും ഒറ്റപ്പെട്ടവരുമായ ചിലരുടെമാത്രം ശബ്ദമാണ്; സഭാവിശ്വാസികളുടെ പൊതു അഭിപ്രായമല്ല. അത്തരക്കാർ ആവശ്യപ്പെടുന്ന പേരിൽ ഒരു പുതിയ നിയമം നിർദ്ദേശിക്കാൻ മുതിർന്ന നിയമപരിഷ്കരണ കമ്മീഷന്റെ നടപടി ആശങ്കാജനകവും അതിനുപിന്നിലെ ഉദ്ദേശ്യശുദ്ധി സംശയാസ്പദവുമാണ്.

ഇന്ത്യ ഒരു മതേതര രാഷ്ട്രമാണ്. ഭരണഘടനയുടെ അടിസ്ഥാനഘടനയും അടിസ്ഥാനസ്വഭാവങ്ങളും മാറ്റത്തക്കവിധം ഇന്ത്യയുടെ ഭരണഘടന ഭേദഗതി ചെയ്യാൻ പാർലിമെന്റിനുപോലും അധികാരമില്ല എന്ന് സുപ്രീം കോടതിയുടെ ഭരണഘടനാബഞ്ച് വ്യക്തമായി പ്രസ്താവിച്ചിട്ടുണ്ട്. മതേതരത്വം ഭരണഘടനയുടെ അടിസ്ഥാന സ്വഭാവങ്ങളിൽ ഒന്നാണെന്നും വ്യക്തമാക്കിയിട്ടുണ്ട്. അതിനാൽ മതേതരത്വം ഇന്ത്യൻ ഭരണഘടനയുടെ അവിഭാജ്യഘടകമാണ്.

ഇന്ത്യൻ റിപ്പബ്ലിക്കിന് മതേതര സ്വഭാവം നൽകുന്ന ഭരണഘടനയിലെ സുപ്രധാന വകുപ്പുകളിൽ ഒന്നാണ് ആർട്ടിക്കിൾ 26. പ്രസ്തുത വകുപ്പുപ്രകാരം ഓരോ മതത്തിനും അല്ലെങ്കിൽ അതിന്റെ ഏതു വിഭാഗത്തിനും പൊതുവായ ക്രമസമാധാനം, ധർമ്മികത, ആരോഗ്യം എന്നിവയ്ക്കു വിധേയമായി താഴെപ്പറയുന്ന അവകാശങ്ങൾ ഉണ്ടായിരിക്കും:

- എ) മതപരവും പരസ്പരപ്രവർത്തനപരവുമായ ലക്ഷ്യങ്ങളുള്ള സ്ഥാപനങ്ങൾ സ്ഥാപിക്കാനും നടത്തിക്കൊണ്ടുപോകാനും ഉള്ള അവകാശം,
- ബി) മതവുമായി ബന്ധപ്പെട്ട കാര്യങ്ങൾ സ്വയം കൈകാര്യം ചെയ്യാനുള്ള അവകാശം,
- സി) ജംഗമവസ്തുക്കളും സ്ഥാവരവസ്തുക്കളും സമ്പാദിക്കാനും ഉടമസ്ഥത നിലനിർത്താനുമുള്ള അവകാശം,
- ഡി) അത്തരം വസ്തുക്കൾ നിയമാനുസൃതം ഭരിക്കാനും പരിപാലിക്കാനുമുള്ള അവകാശം.

സ്ഥാവര ജംഗമ വസ്തുക്കൾ സ്വന്തമാക്കി വയ്ക്കാനും സമ്പാദിക്കാനുമുള്ള അവകാശം മാത്രമല്ല ആർട്ടിക്കിൾ 26 ഉറപ്പു

നൽകുന്നത്; പ്രത്യേക, നിയമാനുസൃതം അവയെ ഭരിക്കാനുള്ള അവകാശവുമാണ്. ആർട്ടിക്കിൾ 26 ഉറപ്പു നൽകുന്ന മൗലികാവകാശങ്ങളെ, പൊതുക്രമസമാധാനം, ധാർമികത, ആരോഗ്യം എന്നിവയൊഴികെ മറ്റൊരു കാരണത്തിന്റെയും പേരിൽ നിഷേധിക്കാനോ പരിമിതിപ്പെടുത്താനോ നിയന്ത്രിക്കാനോ സർക്കാരിനും നിയമനിർമ്മാണസഭയ്ക്കും അധികാരമില്ല. ബില്ലിന്റെ പ്രഖ്യാപിത ലക്ഷ്യം പൊതുക്രമസമാധാനം, ധാർമികത, ആരോഗ്യം എന്നിവയുടെ സംരക്ഷണമല്ല. ബില്ലിന്റെ ഉദ്ദേശ്യലക്ഷ്യങ്ങളെക്കുറിച്ചുള്ള പ്രസ്താവനയിൽ പൊതുക്രമസമാധാനം, ധാർമികത, ആരോഗ്യം എന്നിവ സംബന്ധിച്ച് എന്തെങ്കിലും ആക്ഷേപമുള്ളതായി ചൂണ്ടിക്കാണിച്ചിട്ടില്ല. അതുകൊണ്ട്, തികച്ചും ഭരണഘടനാവിരുദ്ധമായ ഒരു നിയമമുണ്ടാക്കി ക്രൈസ്തവസഭകളുടെ ഭരണഘടനാഭേദമായ മൗലികാവകാശങ്ങളെ നിഷേധിക്കാനും സഭയുടെ സ്വത്തുക്കളുടെയും സ്ഥാപനങ്ങളുടെയും മേൽ വിശ്വാസികളല്ലാത്തവരുടെ നിയന്ത്രണം ഏർപ്പെടുത്താനുമുള്ള ഗുവ്യശ്രമം ഈ ബില്ലിനു പിന്നിലുണ്ട്. നിലവിൽ സഭകസ്വത്തുക്കളുടെ കൈമാറ്റത്തെ നിയന്ത്രിക്കുന്ന നിയമസംവിധാനവും, അത്തരം കൈമാറ്റങ്ങളെയും ദുരുപയോഗത്തെയും കുറിച്ച് പരാതിപ്പെടാൻ വേദികളും ഇല്ല എന്ന കാരണമാണ് ബില്ലിൽ പറഞ്ഞിട്ടുള്ളത്. ഇത് വസ്തുതാ വിരുദ്ധമാണ്. സഭാവസ്തുക്കളുടെ ഭരണത്തെയും കൈമാറ്റത്തെയും സംബന്ധിക്കുന്ന കാനൻ നിയമങ്ങളുണ്ട്. പ്രസ്തുത കാനൻ നിയമങ്ങളനുസരിച്ച് ഭരണം നടത്താൻ സഭയ്ക്ക് മൗലികാവകാശമുണ്ട്. കാനൻ നിയമത്തിലെ അത്തരം വ്യവസ്ഥകളും അവയുടെ പ്രയോഗവും പൊതുക്രമസമാധാനത്തിനും ധാർമികതയ്ക്കും ആരോഗ്യത്തിനും എതിരാണെങ്കിൽ മാത്രമേ സ്റ്റേറ്റിന് ഇടപെടാൻ കഴിയുകയുള്ളൂ. നിർദ്ദിഷ്ട ബില്ലിൽ അത്തരം ആരോപണങ്ങളൊന്നുമില്ല. മാത്രവുമല്ല, മതവിഭാഗങ്ങളുടെ വസ്തുവകകൾ കൈകാര്യം ചെയ്യുന്നതിൽ രാജ്യത്തെ നിയമങ്ങളുടെലംഘനം എന്തെങ്കിലും ഉണ്ടായാൽ ഉചിതമായ നടപടികൾ സ്വീകരിക്കാൻ ഇപ്പോൾത്തന്നെ നിയമങ്ങളുണ്ട്.

സഭാസ്വത്തുക്കളുടെ രജിസ്ട്രേഷൻ, ട്രാൻസ്ഫർ, ഇൻഹറിറ്റൻസ് മുതലായവയും ഫീസ്‌ട്രൂക്കൽ, നികുതിട്രൂക്കൽ എന്നിവയും അവയെ സംബന്ധിച്ച സിവിൽ നിയമങ്ങളും നടപടിക്രമങ്ങളും അനുസരിച്ചാണ് നടത്തേണ്ടത്. ആ വകകാര്യങ്ങൾ

പാലിക്കപ്പെടുന്നുമുണ്ട്. രാജ്യത്തിന്റെ നിലവിലുള്ള നിയമങ്ങളും ചട്ടങ്ങളും നിർദ്ദേശിക്കുന്ന രജിസ്ട്രേഷനുകളും അനുവാദങ്ങളും ലഭ്യമാക്കിയും കാലാകാലങ്ങളിൽ നടപ്പിൽ വരുന്ന ഓഡിറ്റുനിയമങ്ങൾ കൃത്യമായി പാലിച്ചും ചട്ടപ്രകാരമുള്ള റിട്ടേണുകളും രേഖകളും സമർപ്പിച്ചും നിയമാനുസരണമുള്ള അടവുകളും ഫീസുകളും ഒടുക്കിയും രാജ്യത്തു നിലവിലുള്ള നിയമങ്ങൾ പാലിച്ചുകൊണ്ടാണ് സഭാവകസ്വത്തുവകകൾ കൈകാര്യം ചെയ്യുന്നതും സ്ഥാപനങ്ങൾ നടത്തുന്നതും.

ഭരണഘടനയിലെ ആർട്ടിക്കിൾ 26-ന്റെ വെളിച്ചത്തിൽ മതവിഭാഗത്തിന്റെ സ്വത്തുക്കളും സ്ഥാപനങ്ങളും ഭരിക്കേണ്ടത് എങ്ങനെയെന്നും ആരെന്നും നിശ്ചയിക്കേണ്ടത് അതിലെ അംഗങ്ങളാണ്. സ്റ്റേറ്റിനോ ബാഹ്യശക്തികൾക്കോ ഇക്കാര്യത്തിൽ ഒന്നും ചെയ്യാനില്ല. സഭയുടെ ഏതെങ്കിലും ഒരംഗത്തിന് ഇപ്പോഴത്തെ വ്യവസ്ഥിതി തൃപ്തികരമല്ലെങ്കിൽ അയാൾ തന്റെ വീക്ഷണം സഭയെക്കൊണ്ട് അംഗീകരിപ്പിക്കാൻ പരിശ്രമിക്കണം. ഉചിതമായ വേദികളിൽ അത്തരം ആവശ്യങ്ങൾ ഉന്നയിക്കണം. അവയിൽ സഭയുടെ നിയമങ്ങൾ അധികാരപ്പെടുത്തിയിട്ടുള്ള വ്യക്തിയോ സംഘമോ തീരുമാനമെടുക്കണം. പാരിഷ് കൗൺസിൽ, പാസ്റ്ററൽ കൗൺസിൽ, ഫിനാൻസ് കൗൺസിൽ തുടങ്ങിയ സഭയ്ക്കുള്ളിലെ ജനാധിപത്യസംവിധാനങ്ങളെ ഇതിനായി പ്രയോജനപ്പെടുത്തണം. അതിന് ശ്രമിക്കാത്തവരും ശ്രമിച്ചു പരാജയപ്പെട്ടവരും സർക്കാരിന് ഇല്ലാത്ത അധികാരം ഉപയോഗിക്കാൻ സർക്കാരിനോട് അപേക്ഷിക്കുന്നത് ന്യായമല്ല; നീതിയല്ല, ജനാധിപത്യവിരുദ്ധവുമാണ്.

കൂടാതെ, ജനാധിപത്യത്തെ സംബന്ധിച്ച രാഷ്ട്രീയ സങ്കല്പം കുടുംബങ്ങൾ, സ്വകാര്യസ്ഥാപനങ്ങൾ, അസോസിയേഷനുകൾ, മതവിഭാഗങ്ങൾ എന്നിവയുടെ കാര്യത്തിൽ പൂർണ്ണമായും പ്രയോഗിക്കാൻ സാധ്യമല്ല. സഭയിലെ ഇപ്പോഴത്തെ സമ്പ്രദായം കാലത്തിന്റെ പരീക്ഷയ്ക്കു വിധേയമായിട്ടുള്ളതാണ്. സഭയുടെ ഏതെങ്കിലും അംഗീകൃതസമിതിയോ ഫോറമോ ബില്ലിൽ നിർദ്ദേശിച്ചിട്ടുള്ള പുതിയ സമ്പ്രദായം സ്വീകരിക്കാൻ ആവശ്യപ്പെട്ടിട്ടില്ല. ഇത്തരം കാര്യങ്ങളിൽ കാലാനുസൃതമായ മാറ്റങ്ങൾ ആവശ്യമായി വന്നാൽ, അവ സംബന്ധിച്ചു തീരുമാനമെടുക്കേണ്ടത് സഭതന്നെയാണ്.

കൂടുതൽ ജനാധിപത്യമോ കാര്യക്ഷമതയോ വളർത്താനെന്ന ഭാവേന പുതിയ നിയമനിർമ്മാണം നടത്താൻ സ്റ്റേറ്റിന് അധികാരമില്ല. കൂടാതെ, ബില്ലിൽ നിർദ്ദേശിക്കപ്പെട്ടിട്ടുള്ള വ്യവസ്ഥകൾ ഗുണത്തെക്കാൾ കൂടുതൽ ദോഷം ചെയ്യുമെന്നാണ് സഭാവിശ്വാസികളുടെ നിരീക്ഷണം.

വഖഫ് ബോർഡ്, ദേവസ്വം ബോർഡ് തുടങ്ങിയ സംവിധാനങ്ങളും അവയെ ബാധിക്കുന്ന നിയമങ്ങളും ചൂണ്ടിക്കാട്ടി ക്രൈസ്തവരുടെ കാര്യത്തിൽ സമാനസംവിധാനങ്ങൾ എന്തുകൊണ്ട് പാടില്ല എന്നു ചോദിക്കുന്നത് യുക്തിസഹമല്ല. വഖഫ് ബോർഡുകളും ദേവസ്വം ബോർഡുകളും സ്ഥാപിക്കപ്പെട്ട ചരിത്രപരമായ കാരണങ്ങളും സാഹചര്യങ്ങളുമല്ല ക്രൈസ്തവസഭകളുടെ സ്വത്തിന്റെയും സ്ഥാപനങ്ങളുടെയും കാര്യത്തിൽ നിലവിലുള്ളത്. ഭരണഘടന ഉറപ്പുനൽകിയിട്ടുള്ള മതപരമായ അവകാശങ്ങളും സഭയുടെ സ്വത്തുക്കളുടെയും സ്ഥാപനങ്ങളുടെയും സുതാര്യവും നീതിപൂർവ്വകവുമായ ഭരണം ഉറപ്പാക്കുന്നതിനാവശ്യമായ സഭാനിയമങ്ങളും സിവിൽ നിയമങ്ങളും ക്രൈസ്തവസഭകളുടെ സ്വത്തുക്കളുടെയും സ്ഥാപനങ്ങളുടെയും കാര്യത്തിൽ അത്തരം സംവിധാനങ്ങളെ അനാവശ്യവും അപ്രസക്തവുമാക്കുന്നു.

ഇപ്പോൾ നിർദ്ദേശിക്കപ്പെട്ട ബില്ലിന് നിയമമായിത്തീർന്നാൽ സഭാസ്വത്തുക്കളുടെയും സ്ഥാപനങ്ങളുടെയും ഇപ്പോഴത്തെ സമാധാനപൂർണ്ണവും ക്രമാനുസൃതവുമായ ഭരണം തർക്കങ്ങൾകൊണ്ടും വ്യവഹാരങ്ങൾകൊണ്ടും നശിപ്പിക്കപ്പെടുമെന്നതിൽ സംശയമില്ല. സഭാസ്വത്തുക്കളുടെയും സ്ഥാപനങ്ങളുടെയും ഭരണം സഭാധികാരികളുടെ കൈയിൽ നിന്നെടുത്ത് സർക്കാരിന്റെ നിയന്ത്രണത്തിലാക്കുകയെന്ന ഗുവേലക്ഷ്യം ഈ ബില്ലിന്റെ പിറകിലുണ്ടെന്നു സംശയിക്കേണ്ടിയിരിക്കുന്നു.

ഇത്തരം ഒരു നിയമമുണ്ടാക്കുന്നതിന് സർക്കാരിനുതന്നെ ഉദ്ദേശ്യമില്ലെന്ന് ബന്ധപ്പെട്ടവർ വ്യക്തമാക്കിയിട്ടുള്ള സാഹചര്യത്തിൽ, ഭരണഘടനയുടെ ആർട്ടിക്കിൾ 26 ഉറപ്പുനൽകുന്ന മൗലികാവകാശങ്ങളെ നിഷേധിക്കുന്നതും, ഭരണഘടനയിൽ സംരക്ഷിക്കപ്പെട്ടിരിക്കുന്ന മതനിരപേക്ഷതയുടെ ചൈതന്യത്തിനു നിരക്കാത്തതും, സഭാസ്വത്തുക്കളുടെയും സ്ഥാപനങ്ങളുടെയും സമാധാനപൂർണ്ണമായ നടത്തിപ്പിന് വിഘാതമുണ്ടാക്കുന്നതുമായ ഇത്തരം ഒരു നിയമനിർമ്മാണ ശ്രമത്തിൽനിന്നും കേരളനിയമപരിഷ്കരണ കമ്മീഷൻ പിന്മാറണം.

നിയമ പരിഷ്കരണകമ്മീഷൻ പ്രസിദ്ധീകരിച്ച ബിൽ പ്രത്യക്ഷത്തിൽ നിരുപദ്രവമെന്നു തോന്നുമെങ്കിലും, അതിന്റെ പരിണിത ഫലങ്ങൾ അതീവഗുരുതരമാണ്. ഇത്തരം ഒരു നീക്കം നിയമപരിഷ്കരണ കമ്മീഷനിൽ നിന്നുണ്ടായത് അങ്ങേയറ്റം നിർഭാഗ്യകരവും അപലപനീയവുമാണ്. എന്നിരുന്നാലും, കമ്മീഷൻ ആവശ്യപ്പെട്ടിരിക്കുന്ന പ്രകാരം സഭയുടെ നിലപാട് നിശ്ചിത സമയപരിധിക്കുള്ളിൽ കമ്മീഷനെ അറിയിക്കുന്നതാണ്. നിർദ്ദിഷ്ട ബിൽ നൽകുന്ന അപകടസൂചനകളും, ഉയർത്തുന്ന വെല്ലുവിളികളും മനസ്സിലാക്കി ജാഗ്രതയോടെ പ്രവർത്തിക്കാൻ മുഴുവൻ വിശ്വാസികളെയും പൊതുസമൂഹത്തെയും ഞങ്ങൾ ആഹ്വാനം ചെയ്യുന്നു.

സ്നേഹാദരങ്ങളോടെ,

ആർച്ചുബിഷപ്പ് ഡോ. എം. സുസപാക്യം

പ്രസിഡന്റ്, കെസിബിസി

ബിഷപ്പ് ഡോ. യൂഹാനോൻ മാർ ക്രിസോസ്റ്റം

വൈസ് പ്രസിഡന്റ്, കെസിബിസി

ആർച്ചുബിഷപ്പ് മാർ മാത്യു മൂലക്കാട്ട്

സെക്രട്ടറി ജനറൽ, കെസിബിസി

പി.ഒ.സി., കേരള കത്തോലിക്കാസഭയുടെ ആസ്ഥാനകാര്യാലയം
കൊച്ചി - 682 025

NB: 2019 മാർച്ച് 3-ാം തീയതി ഈ സർക്കുലർ കേരളത്തിലെ സീറോ മലബാർ, ലത്തീൻ, മലങ്കര സുറിയാനി കത്തോലിക്കാ സഭകളിലെ എല്ലാ ദൈവാലയങ്ങളിലും ദിവ്യബലി അർപ്പിക്കപ്പെടുന്ന എല്ലാ സ്ഥാപനങ്ങളിലും വായിക്കുകയോ ഇതിലെ ആശയങ്ങൾ ജനങ്ങൾക്ക് വിശദീകരിച്ചുകൊടുക്കുകയോ ചെയ്യേണ്ടതാണ്.



പുൽവാമാ ദീകരാക്രമണത്തിൽ രക്തസാക്ഷികളായ ധീരദേവന്മാരുടെ ആദരാഞ്ജലികൾ (മലങ്കര വൈദിക സംഗമം, ഗിരിദീപം കൺവെൻഷൻ സെന്റർ, 18 ഫെബ്രുവരി 2019)



അത്യദിവന്ദ്യ കാതോലിക്കാബവാ തിരുമേനി കുറ്റാരം ചെയ്ത മാർ തീവർത്തിസ് സഹദാ കുരിശ്ശി (നടുക്കുന്ന്, 9 ഫെബ്രുവരി 2019)



അത്യദിവന്ദ്യ കാതോലിക്കാബവാ തിരുമേനി കുറ്റാരം ചെയ്ത വൈദിക മന്ദിരം (മൂന്നാംമുക്ക്, 9 ഫെബ്രുവരി 2019)

പട്ടം സെന്റ് മേരീസ് ഹയർ സെക്കന്ററി സ്കൂൾ പ്രിൻസിപ്പൽ റവ. ഫാ. സി.സി. ജോൺ



1. ദേശീയ തലത്തിൽ ഇന്ത്യൻ അച്ചീവേഴ്സ് അവാർഡ് ഫോർ എഡ്യൂക്കേഷണൽ എക്സലൻസ്
2. ട്രാൻസ്ഫോമിംഗ് എഡ്യൂക്കേഷണൽ നാഷണൽ അവാർഡ്
3. എൻ.ആർ.ഐ. പ്രവാസി തിരുവനന്തപുരം അവാർഡ്
4. അക്ഷര പുരസ്കാരം
5. താസീപുരസ്കാരം
6. പി.എം.വി. പ്രഥമ അധ്യാപക അവാർഡ്
7. ജി. കാർത്തികേയൻ മെമ്മോറിയൽ പ്രഥമ വിദ്യാഭ്യാസ അവാർഡ്

ഈ പുരസ്കാരങ്ങൾ ലഭിച്ച റവ. ഫാ. സി.സി.ജോണിന് രേഖകൾ അതിഭദ്രാസനരതിമന്റു അഭിനന്ദനങ്ങൾ!

മേജർ ആർച്ചുബിഷപ്പ്-കാതോലിക്കാ
സ്ഥാനാരോഹണ വാർഷികം
(മാർച്ച് 5)



മലങ്കര സുറിയാനി കത്തോലിക്കാ സഭയുടെ
പരമാദ്ധ്യക്ഷ പദവിയിൽ 12 വർഷങ്ങൾ പൂർത്തിയാക്കുന്ന
മോറാൻ മോർ ബസേലിയോസ് കർദ്ദിനാൾ ക്ലീമിസ്
കാതോലിക്കാബാവ തിരുമേനിക്കു്
പ്രാർത്ഥനാശംസകൾ

Editor
Major Athibhadrassana Bulletin
Major Archbishop's House
Pattom P.O., Trivandrum - 4

Printed and Published by the Chancellor, Major Archdiocese of Trivandrum

Printed at St. Mary's Press, Pattom, Trivandrum - 4

Phone : 0471 - 2446116